



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर जिला वृत्त में विद्युत चौपाल का आयोजन 9 जुलाई को
समस्याओं का होगा मौके पर ही समाधान

जयपुर, 8 जुलाई। जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए 33/11 केवी. के पच्चीस सब-स्टेशनों पर मंगलवार 9 जुलाई, 2013 को विद्युत चौपाल का आयोजन किया जाएगा।

जयपुर जिला वृत्त के अधीक्षण अभियन्ता श्री एस0 पी0 शर्मा ने बताया कि मंगलवार 9 जुलाई, 2013 को 33/11 केवी0 उप-केन्द्र ताला, सरणा डूंगर, नेवर, किशनपुरा, चम्पापुरा, हीरावाला, पवालिया, नीमेड़ा, गोड का बास, श्योसिंहपुरा, रीको द्वितीय-सब स्टेशन प्रथम, मोरीजा, ईटावा भोपजी, हस्तेड़ा, देवपुरा, धोली, सांभर, बासड़ी खुर्द, मोहन का बास, मौजमाबाद, बोबास, मनोहरपुर, विराटनगर, नांगल पंडितपुरा एवं भैंसलाना उप-केन्द्रों पर विद्युत चौपाल आयोजित की जाएगी।

उन्होंने बताया कि विद्युत चौपालों में बिजली उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

श्री शर्मा ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को आयोजित होने वाली विद्युत चौपाल में आएँ और मौके पर ही बिजली से सम्बन्धित समस्याओं का समाधान पाएँ।